



Faiq Ələkbərli

AMEA Fəlsəfə
İnstitutunun
aparıcı elmi işçisi,
dosent, fəlsəfə üzrə
fəlsəfə doktoru

V Yazı

Firidun bəy Köçərliyə yaradıcılığında sosial-siyasi məsələlər, o cümlədən dövlət, hakimiyyət, idarəetmə, despotizm, gerilik, yenilikçilik və sair məsələlərə münasibətdə mühüm yer tutmuşdur. Məsələn, o, Qacarlar və çar Rusiyasındakı hakimiyyətlərin despotizmini açıb göstərməyə çalışmışdır. Bu anlamda o, Bakıxanovdan bəhs edərkən onun Tebrizdə olarkən şəhər əhalisini tənqid edən şeirinə diqqət çəkir. Köçərli yazırdı: "Əgər indiki İbrahim bəyin səyahətnamə'sinə diqqət yetirilsə, yəqinlik hasil olar ki, bu müddəti-mütəmadiyyənin ərzində Tebriz əhalisinin əhval-ictimaiyyəti, özvai-məişəti və əxlaq-rəziləsi sabiqi qərar üzrə davam etməkdədir. Bu uzun müddətdə cümlə millətlər ayılıb tərəqqi etdikdə müsəlmanlar yatmaqdan usanmadılar; yadıqlar və belə fəna hala düşdülər, məğlub və məyus oldular".

Bununla da, o belə bir nəticəyə gəlirdi ki, Qacarlarda və digər müsəlman dövlətlərində zahirə inkişaf görünməyə, mahiyyət etibarilə heç bir şey dəyişməmişdir. O, yazırdı: "Zahirədə guya bir az tərəqqi əsəri görünür, amma həqiqəti-hala diqqət yetirdikdə yəqinlik hasil olur ki, müsəlmanlar mənəvi və həqiqi tərəqqidən yenə də çox uzaqdırlar. Hətta təqəllübdə, xəyanətkarlıqda, bəxşilərdə və bir-birinin canına və malına düşmən olmaqda irəliləmədən bir az da artırıq qabağa gediblər".

Qasım bəy Zakirin bir çox şeirlərində çar məmurlarının xalqa etdiyi zülm və sitəmi geniş şəkildə təhlil edən Köçərli hesab edirdi ki, o, divan məmurlarının qüsurlarını şairənə zikr edib, onların avam xalqa etdiyi zülm və sitəmi doğru göstərmişdir: "Burada cayı-təəssüf və heyret budur ki, altmış-yetmiş sənə bundan irəli divan xidmətçiləri xəlayiq ilə nə növ rəftar etmişlərə, indi o günə rəftar etməkdədirlər. Bu müddəti-mütəmadiyyətdə ki, az qalıbdır tamam bir əsr etsin, - onların əxlaq və adabında bir təbəddülət, bir tərəqqi əsəri müəyinə olunmur. Zahirədə ədalət və sədaqət məmurları və zakon tərəfdarları adlanırlarsa da, əsl həqiqətdə əhli-zələmədirlər. Şüğl və sənətləri şərəf və fəsad törətməkdir, xilafı-qanun və ədalət işlər etməkdir. Hər qism fənn və fücraları xalqın malını yemək və özünü avamlıqda saxlamaq dairəsində işləyir. Deryalarca verməsən, bir işim su almaq sənə müyəssər olmaz; qızıl və gümüş ilə ciblərinə doldurmasan, işin yeriməz və muradına çatmazsan. Onların tamamı həzrət Əli-Zülfüqarından kəskinqandır. Bədəbət o kimsənədir ki, onların toruna düşsə. Onun tamam şərəfini çəkməmiş, onu xilas etməzlər".

Köçərliyə fikrincə, hətta Axundzadə də bir neçə komediyasını Zakirin bu cür gerçəkçi ruhu və onun real hekayətləri əsasında yazmışdır: "gəzəllərinin rəvayətinə görə, «Hacı Qara» təmsilatının əslü binasını və Mərdi-xəsisin keyfiyyəti halını Mirzə Fətəliyə mərhum Qasım bəy nəql etmişdir və həmçinin həkimi-nəbatat Müsyö Jordanın sərgüzəştinə dair bir para təfsilatı mərhum Axundzadə Zakirin dilindən yazıbdır. Vəli Mirzə Fətəli bu hekayətləri qərribə bir dona geydirib, misli bərabəri olmayan komediyalar vücudə gətiribdir". F.Köçərli daha sonra yazır: "Qasım bəy Zakir həqiqi bir milli şair imiş. Öz əsərinin aynası olubdur və məişəti-milli-

təməddün əsərləri görünə də, əhli-dehat irəliləmə qərar üzrə avamlıq halında yaşayırlar; onların imdadına yetən yoxdur. Amma onları soyan və qarət edən çoxdur; bir tərəfdən tamahkar ruhanilər, bir yandan zülmkar polis məmurları və üçüncü tərəfdən yalançı millət dostları ki, ibarət olsun yarımçıq elm kəsb edənlərimizdən və quru isim ilə mədəni olan nü-cəbamızdan".

Ona görə, "Ablanmış Kəvakib'i oxuduqda yəqinlik hasil olur ki, İran kimi böyük bir dövlətin viran olmağına, "dövləti-əliyyəni" belə zəif və nəhif hala düşməyinə "ümənayi-dövlət" və "üləmayi-giram" və "vüzərayi-zülehürəm" olubdur. Bu rəy və

hünə diqqət yetirilsə, İranın viran olmasına və bundan sonra onun bir də həyat və rəcətinə ümid qalmamasına ümdə səbəb tamahkar, şöhrətpərəst, dünyadan bixəbər, avam və cahil üzərə ilə üləma olublar". Beləliklə, o, bir tərəfdən despotik başçıları, digər tərəfdən də onlara əsas dəstək olan ruhaniləri tənqid etmişdir. Ona görə, "ruhanilərimizin qüsur və nöqsanı hər bir əsrü zamanda əhli-mərifətlərimizin nifrət və tənqidlərinə bəis olub, onları təzmin və təsyib qılıbdır. Xüsusən, məsnədi-qəzavətdə əyləşən alicənablara hirsü tamahı, dünyagir və bieməl olmaları cümlədən artıq üsəba və şüərə zümresinə təsir edibdir".

həqiqətdə ətəbatda millətin malı ilə elm təhsil edən "hayibi-imam"dan yazıq və sadədil millətə bir nəfə fayda hasil olsaydı, onda şəksiz millətimiz belə pozğun və pərişan halda məyus və sərgərdan qalmazdı.

Doğrudan da fəna halda qalmış; ağıldan ağılmız, əxlaqdan ıxlaqımız yox, əsil dindarlıq nə olduğunu bilmirik, nə kamaldan kamalımız, nə hörmətdən hörmətimiz və nə dövlətdən dövlətimiz var... Hər tərəfə baxsaq, fəxr edəsi, könül şad qılası və ürək açası heç bir şeyimiz yoxdur. Vətən nədir bilməyirik, millət və milliyət nə olduğunu hissü dərk etməyirik, ittihadü ittifaq bizim üçün boş və mənasız sözlərdir. Dildə onları tələffüz

Milli fəlsəfə tariximizin təşəkkülü və Firidun bəy Köçərli

yəsini – necə ki, var imiş, – eyni ilə yazıb, bizim üçün böyük bir yadigar qoyubdur. Öz əsərində şayani-diqqət olmuş olan bir şey qoymayıbdır ki, ona əl aparmamış olsun".

Köçərli M.F.Axundzadənin dünyagörüşünü təhlil edərkən də, daha çox zülmkar məmurlar və ruhanilərin

qövlinə haqq və doğru olmağını Şah Abbasın müqərrəb vəzirləri və ərkəri-dövlət onun hüzurunda lisan-bəlağətənci ilə sübuta yetirirlər. Onlardan hər biri öz qəbahət və və səfətlərini kəmal-iftixar bəyan edir. Qədim şövkətli və əzəmətli İrani xarabədən və poğun hala salan vüzərə ca-

Köçəriyə görə, ruhanilərin müsəlman dövlətlərinə vurduğu zərbələr heç də məmurların istismarından az deyildir. o, yazırdı: "O ki, qaldı insana zinet verən gözəl sifətlərə – ki, ibarət olsun sədaqət və istiqamətdən, dəyanət və qeyrətdən, ittihad və ittifaqdan, ədl və mürüvvətdən, cürət və həmiyyətəndən – bu qisim sifətlərdən din qardaşlarımız daha da ziyadə kənar düşüblər və nə vaxtı millətimiz nıcat və səadət yolumu arayıb tapacaqlar, Allah bilir. Bu tərəqqi əsərində bizim belə geridə qalmağımız və qəflətdə yaşamağımız tezliklə məhvü nabud olmağımıza şəhadət verir".


"Deryalar kamına çəkib sir olmayan və heç bir şeydən gözleri soymayan ruhanilərdən milləti soymaqdan qeyri daha bir təmənnə və çeşmədaşlıq ola bilməz", – Köçərli yazırdı ki, son əsrlərdə tərəqqi və islahatlardan uzaq qalan müsəlman xalqlarının ancaq zahiri cəhətində dəyişiklik var, ancaq elm-mərifət sahəsində isə heç bir yenilik yoxdur: "Kəmalü-cürətlə demək olar ki, millətimizin əxlaqı ətvərində dəxi bu müddəti-mütəmadi ərzində artıq bir tərəqqi və islahat vüqə gəlməyibdir. Xah nü-cəbalarımız, xah ruhani sinfi və xah mötəbər haclarımız və məş-hədlərimizin... zahirdə geyimləri və libasları modaya müvafiq dəyişil-ibəsə də, kəmalü mərifətdə, azacıq da olsa tərəqqi etməyiblər". O, daha sonra yazırdı: "Müruri-əyyam ilə bu aynanın üzünə toz qonubdur. Bu tozu silib, aynanın üzünə siğal verib diqqət ilə ona baxsaq, öz surətimizi onda görürük və bir-birimizi tanıyırdıq. Batini ələmimizə diqqət yetirirsək, xəcalət çəkib yəqin edirik ki, bu yarım əsrin müddətində çox da uzaq getməmişik, cüzi dəyişirliyimiz və təfəvütümüz olubsa, o da zahirdir. Batini tərəfimiz mənən və əxlaqən irəliləmə qərar üzrə bağlıdır".

O, müsəlmançılığı tək bir məzhəb və məslək üzrə sabit qədəm olmaqda görməyib, həqiqi müsəlmançılığı insan olmaqda və bəşəriyyət vəzifəsini dərk edib layiqincə ifa etməkdə gördürdü. Köçərli hesab edirdi ki, bir çox üləmalar və ruhanilər zahirdə əlləmə libasına bürünüb ibarətpərdazlıq edib boş və mübhəm minalı sözlər danışsalar da həqiqətdə əsil mərifət və kamaldan uzaq olduqlarını tez büruzə verirlər: "Amma nə eləmək ki, avam onların hiyləvü təzvirələrini anlaya bilmir. Avamın ağı gözündə olmağa görə, zahirə aldandırıb yaxşı ilə yamana, doğru ilə yalana tərcih verə bimir, dostu ilə düşməni tanımayıb bədəbət olur. Əgər

edirsə də, o minval danışmaq moda olubdur. Onların həqiqi məzmununu düşünmürük, düşünmədikdə əməl də etmərik. Əlləməyi-giram və vüzərayi-zülehürəm bizim iğimizə ancaq təfrixə və partiya salıblar. Buna da səbəb öz şəxsi mənfəətlərini və nəfisi xeyirəmi görçək olubdur. Haqqa, doğruluğa, ədalət və mürüvvətə xalq irşad qılmayıblar. Himmət və qeyrət, birlik və qardaşlıq, dostluq və mehribanlıq bilmərrə unudulubdur; ülm və fəununa, sənaye və ticarətə, tərəqqi və təməddünə xalqı təğrib və təşviq etməyi üləma sinfi öz vəzifələrindən bəid bir əmr bilib, bu qisim məsələlərə əslə etina etməyiblər".

Köçərli hesab edirdi ki, müsəlman xalqları avamlıq və cəhalet içində olduğu bir zamanda əksinə, Avropa millətlərinin inkişafını görüb qiymətləndirməmək mümkün deyil. Onun fikrincə, bu zaman Avropa xalqlarının tərifi etməkdə məqsəd heç də onları uca tutmaq deyil, sadəcə müsəlmanların da onlara baxıb elm və mərifət əldə etməsini ortaya qoymaqdır. Başqa sözlə, Köçərli M.Ə.Talibzadə kimi hesab edirdi ki, Avropa xalqları inkişaf etdiyi bir dövrdə müsəlman xalqlarının min il əvvəl tutduğu yola davam etmələri doğru deyildir. O, yazırdı: "Sair millətlər və dövlətlər irəli gedib, elm və mərifət sayəsində tərəqqi tapırlar, kamali-hürriyyət, vüsətə güzəran edib, müsəlmanların malına mülkünü və canına sahib olurlar. Biz isə qövqatımızı əczü qəflətdə keçiririk, dünyadan xəbərimiz yoxdur. Vətənimizin, dinü dünyamızın, malü əmlakımızın həttə, irzü namusumuzun hifzü amanda qalmasına lazımevi-binagüzərlik, tədarükət və əsbab fərahəm etməmişik".

Onun fikrincə, bütün hallarda türk-müsəlman xalqlarının Avropa ya da Rus mədəniyyətinin müsbət tərəflərini görmək, tamamilə ona qapılıb avropalaşmaq, ruslaşmaq anlamına gəlməməlidir. Üstəlik, belə təhlükə olarsa, ona qarşı müqavimət göstərib türklüyümüzü və müsəlmanlığımızı qorumaq lazımdır. Bu baxımdan o yazırdı ki, Çarlıqda İlminkisi kimsələrinin müsəlman xalqlarının geriliyini İslam dininin üstünə atıb, ana dili vasitəsilə türkləri xristian dininə dəvət etməkdə məqsədi heç də onların qayğısına qalmaq yox, ruslaşdırmaq olmuşdur. Ancaq müsəlman türklər də sadə türk dilində yazılmış İncil də "Üçlüyü", yəni ata, oğul və ruh məsələsini dərk etdikdən sonra ona yaxın dumamışlar.



üzərində dayanmışdır. Onun fikrincə, zəmanəsinin L.Tolstoyu, Musa Bigiyevi sayılan M.F.Axundzadə müsəlmanların əvvəlinci reformatoru olubdur: "Müsəlman məişətinin köhnə və çürümüş əsaslarını pozan və islam tərəqqisinə mane olan üsulü qəvaidin təğyirü təbdili yolunda ən əvvəl sərfi-himmət edən bu zati-ali olubdur". Ona görə, Mirzə Fətəlinin komediyaları yazılan zamandan altmış-yetmiş sənə keçməsinə baxmayaraq nə məmurların zülmkarlığı, nə də ruhanilərin fırıldaqları azalmışdır: "Bu uzun müddət ərzində – ki, yarım əsrdən ziyadədir, – məişətimizdə, dürüst diqqət olunsay, artıq bu tərəqqi əsəri görünməz; ata-babadan qalma köhnə adətlər və ayinlər üzrə güzəran edib yaşamaqda avırıq. Xeyir və şər ittifaqlarda işlənən bihədə məsarif və məxaricə diqqət olunsay, sözü-müz təsdiq olunar. Ata-babalarımızın batil əqidələrinə, kəsalet və bətalətlərinə varis olmuşuq. Bu axır vaxtlarda şəhərlərdə az-çox tərəqqi və

hilanə işlərini və tədbirlərini hüsnixidmət və böyük hünər məqamında qoyub, dövləti-əliyyəyə sədaqətə xidmət etməklərini sübuta yetirmək istəyirlər".

Köçəriyə görə, Səfəvi dövlətinin bir çox hallarda Osmanlı ilə müharibə edib Vətəni qorumaq əvəzinə, yolları, körpüləri dağıtması, əkin sahələrini, bağları məhv etməsi heç bir siyasi və mənəvi mübarizəyə uyğun olmamışdır. Üstəlik, bunun gerçəkləşməsində mühüm rol oynayan sərkərdələr, vəzirlər şahın qarşısında öz "qəhrəmanlıq"larından danışanda, şah da bunu təbii qarşılamışdır. O, yazırdı: "Həmin bu qərar üzrə "məclisi-xassın" sair üzvləri dəxi... öz əhəməqanə tədbirlər ilə və xilafı-əqlü qanun əməlləri ilə qoca və şöhrətli İrani belə fəna hala salmaqlarını, əhaliyə həddindən ziyadə zülm etməklərini, dini-paki-Məhəmmədinə pozub, başqa bir hala salmaqlarını iftixar ilə şərhləyib həmaqət və səfahətlərini bəyan edirlər. Əgər doğrudan da işin kün-